

15 ta' Frar, 1963

Imhallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Michael Attard ne.

versus

Joseph Aquilina

**Assikurazzjoni — Danni — Riskji ta' Terzi Persuni —
Polza tal-Assikurazzjoni — Spejjeż Gudizzjarji —
"Act Policy" — Interessi — Art. 1088 Kap. 23 —
Art. 4(1)(v) u 10(1) Kap. 165.**

Hu veru illi, skond il-liġi kif kienet qabel ma giet emendata, il-Qorti kienet tista' tiffissa l-massimu tad-danni pagabbli lid-danneġġjat bi htija kolpuża biss tad-danneġġjant, fis-somma ta' £1200; imma dan il-massimu kien firrigwarda biss l-indennizz, u mhux ukoll l-ispejjeż gudizzjarji li d-danneġġjat kien jinkorri b'ez jiġi likwidat l-ammont tad-danni illu dovuti.

Hekk ukoll, jekk persuna kienet assikurata limitatament għal £1200 in raġun ta' danni eventwalment kagunati lil terzi persuni, u fil-polza tal-assikurazzjoni kien indikat dan l-ammont bħala massimu tad-danni pagabbli mill-kumpanija tas-sigurtà, din il-limitazzjoni ma kienetx tolgot l-imsemmin fin spejjeż.

Bil-konsegwenza illi, jekk persuna kienet hekk assikurata sa £1200, u dak l-assikurat jiġi f'kollizzjoni ma' terza persuna u jikkagunalha hsara, u din tagħmel kawża b'ez jiġi likwidat id-dannu rizarċibbli lilha, u l-Qorti tiffissa dan id-dannu f'ammont superjuri għal £1200, il-kumpanija tas-sigurtà ma tistgħax tippretendi, għax hallset lit-terz is-somma £1200, i.e. il-massimu li għalheh kienet saret l-assikurazzjoni, li dan l-ammont jikkomprendi ukoll l-ispejjeż tal-kawża li għamel it-terz b'ez jiġi likwidat l-ammont tad-danni. Dawn l-ispejjeż huma pagabbli lit-terz, kif ukoll l-interessi, jekk ikun hemm, oltre u ndipendentement mis-somma ta' £1200 minnha mhallsa bħala l-massimu tad-danni li għalheh il-ħati kien assikurat.

Il-Qorti:— Rat l-att tač-čitazzjoni quddiem il-Prim' Awla tal-Qorti Civili tal-Maestà Tagħha r-Regina, li bih l-attur nomine, premessi d-dikjarazzjonijiet u mogħtija l-provvedimenti opportuni, peress li b'sentenza mogħtija minn dik il-Qorti fis-16 ta' Dičembriu 1959 il-konvenut odjern kien gie kanonizzat kreditur ta' Paul Monrael fis-somma ta' £1374.14.10d għad-danni minnu sofferti in konsegwenza tal-kollizzjoni li grat fl-ewwel ta' April 1956 f'Marsaxlokk Road, Żejtun, bejn il-motor-cycle numru 929 misjuq mill-imsemmi Monreal u dak numru 10778 misjuq mill-istess Aquilina, kif ukoll fl-ispejjeż tal-kawża ammon-tanti għal £106.12.9d; u peress li l-instanti, bħala li kellu nteress, billi kien assigura lill-imsemmi Paul Monreal kontra r-riskji ta' terzi persuni taħt il-Kap. 165 tal-Liġijiet ta' Malta, u kien gie debitament infurmat bl-azzjoni ta' Aquilina kontra Monreal, kien interpona appell minn dik is-sentenza, li però giet konfermata mill-Qorti tal-Appell fit-8 ta' April 1960, bl-ispejjeż kontra l-appellant; u peress li l-instanti hallas lill-konvenut odjern l-ispejjeż tal-proceduri fit-tieni istanza provokati mill-istanti stess, skond li qalet dik il-Qorti, u hallas ukoll lill-konvenut l-ammont ta' £1200, total dovut skond il-liġi (art. 10(1) u 4(1)(v) tal-imsemmi Kap. 165), u fissat fil-polizza tal-assikurazzjoni, iżda l-konvenut ippretenda u għamel riżerva għall-ispejjeż tal-kawża fil-primja istanza;

U peress li fid-19 ta' Jannar 1962 il-konvenut talab u ottjena minn dik il-Qorti l-ħruġ ta' mandat ta' qbid għas-somma fuq imsemmija ta' £106.12.9d rappreżentanti l-ispejjeż tal-kawża msemmija fil-primja istanza u xi spejjeż oħra ačcessorji (dok. A), u l-attur, biex ma jkomplix jiġi eżegwit il-mandat, iddepożita f'idejn il-marixxall eżekutant l-ammont kollu ndikat fil-mandat, bil-kondizzjoni li din is-somma għandha tiġi depozitata fir-Registru ta' din il-Qorti biex hemm tibqa', skond ma jrid l-art. 943(2) tal-Kap. 15, kif fil-fatt sar bič-čedola numru 183/62; u peress li l-konvenut ma għandux dritt jirrepeti minn għand l-attur nomine, taħt l-imsemmi Kap. 165, ebda ammont superjuri għall-£1200 li hu rčieva minn għandu kif ingħad, u kwindi lanqas ma kellu dritt jitlob il-ħruġ tal-imsemmi mandat ta' qbid għall-ammont fih indikat;

Talab li jiġi dikjarat u dečis li, għar-raġunijiet fuq miġjuba, il-konvenut ma għandu dritt jikkonsegwixxi

minn għand l-attur nomine l-hlas tal-ammont indikat fil-mandat ta' qbid fuq imsemmi, u kwindi ma għandux dritt jiżbanka l-ammont depożitat mill-marixxall eżekutant wara l-istess mandat; liema ammont għandu, għalhekk, jittiehed lura mill-attur nomine, inattiza kull oppożizzjoni da parti tal-konvenut. Bl-ispejjeż kontra l-konvenut;

Omissis;

Rat is-sentenza ta' dik il-Qorti tal-24 ta' Novembru 1962, li biha ddecidiet billi ddikjarat li l-instanti nomine għandu dritt jiehu lura u jiżbanka mir-Registru ta' dawn il-Qrati s-somma li l-marixxall tal-Qorti nkarigat iddepożita fuq il-mandat ta' qbid imsemmi maħruġ mill-konvenut, inattiza kwalunkwe pretensjoni u oppożizzjoni tal-konvenut; l-ispejjeż jingabru (esklużi dawk tal-mandat tal-konvenut u tal-eżekuzzjoni tal-mandat tal-istess konvenut) u jithallsu nofs kull wiehed bejn il-kontendenti, iżda d-dritt tar-Registru jibqa' għall-konvenut. Dik il-Qorti kkunsidrat;

Mill-att promotorju tal-gudizzju jidhru ċar il-fatti li taw lok għal din il-kawża, u kwindi ma hemmx bżonn li jiġu ripetuti. Il-kwistjoni odjerna tirraġġira ruhha dwar il-punt legali jekk il-kumpannija assikuratrici hijiex jew le tenuta li tħallas lill-persuna personalment offiża mill-assikurat minnha somma superjuri minn dik li għaliha l-istess klient tagħha jkun assikurat, u éjoe, jekk jirrizulta li l-offis ikollu dritt bħala kumpens għall-massimu legalment fil-prezent ammess, għandux id-dritt għall-ispejjeż legali li huwa jkun għamel biex jottjeni dik id-dikjarazzjoni gudizzjarja jew le. Infatti l-konvenut, biex jottjeni d-dikjarazzjoni ta' responsabbiltà tal-assikurat u l-likwidazzjoni tad-danni, li kienu jissuperaw il-limiti tal-assikurazzjoni fil-prezent, nefaq £106. 12. 9d, u peress li l-kumpannija ħalsitlu £1200 (il-massimu prezenti skond il-ligi in vigore), qeghdha tippretendi li hija ma hijiex, skond il-ligi partikulari in diskussjoni, tenuta tħallas dawk l-istess spejjeż li għamel l-offis biex gudizzjarjament ikun kawtelat kontra l-assikurat. U billi l-konvenut ottjena mandat ta' qbid eżekuttiv kontra l-kumpannija (art dokument fol. 5) għall-ammont tal-ispejjeż li huwa eroga fil-kawża ċivili fuq imsemmija, sporta kontra l-assikurat, fil-prima istanza, l-istess kumpannija ddepożitat fir-Registru ta' dawn

il-Qrati s-somma reklamata oltre l-ispejjeż, bil-kondizzjoni li tibqa' hemm in depożitu sakemm tiġi deċiża din il-kwistjoni; u għet il-quddiem bil-kawża odjerna, halli tkun tista' tiegħu lura dik l-istess somma minnha depożitata f'każ ta' eżitu feliċi tal-kwistjoni minnha sollevata;

Ikkunsidrat;

Illi, kwindi, għalkemm l-assikurat gie minn dawn il-Qrati kundannat ihallas in linea ta' danni lill-konvenut £1374. 16. 10d, oltre l-ispejjeż tal-ewwel istanza reklamati l-lum, l-attur nomine qiegħed isostni li r-responsabbiltà tiegħu hija limitata għal £1200 biss, li hija s-somma massima li għaliha kien assikurat mal-attur nomine d-dan-negġjant, u li l-instanti nomine għa hallas lill-konvenut;

Ikkunsidrat;

Illi ma jidherx li jista' jkun diskonoxxut li l-Kap. 165 tal-Ediżzjoni Riveduta tal-Liġijiet ta' Malta gie oriġinarjament u qabel l-emenda tal-Ordinanza XXII tal-1962, li daħlet in vigore fl-ewwel ta' Awissu 1962, sostenzjalment meħud mir-Road Traffic Act 1930 ingliż (20 & 21 Geo. V, Ch. 43), kif emendat bir-Road Traffic Act 1934 (24 & 25 Geo. V, Ch. 50) — ara Appendix I ta' Terrell's "Law of Running-down Cases", tieni edizzjoni, fejn il-liġi prinċipali u dik li apporportat lil dik il-liġi l-emendi huma kommentati. Ma hemmx bżonn jingħad, lanqas, li l-legislatur tagħna adatta dawk iż-żewġ statuti ngliżi għaċ-ċirkustanzi lokali, sew ta' fatt sew ta' liġi, u sew ta' ekonomija, u nkorporahom hekk adattati fil-Kap. 165;

Illi dak li huwa ta' nteress f'din il-kawża huma s-sezzjonijiet 4 u 10 tal-Kap. 165 kif kienu qabel l-aħħar emenda tal-Ordinanza XXII tal-1962 (li daħlet in vigore fl-ewwel ta' Awissu 1962) espressi u partikularment rispettivament il-paragrafu I subinċis V, u sempliċement paragrafu I, tas-sezzjonijiet fuq indikati;

L-art. 4 tal-Kap. 165 jikkorrispondi in parti mal-art. 36(V) (b) (i) (ii) (iii) tar-Road Traffic Act 1930; b'dan li l-liġi lokali oltre s-subinċiżi (i) (ii) u (iii), tinkludi s-subinċiżi IV, V u VI. (dawn l-aħħar tnejn il-lum kanċellati u revokati bl-art. 2 tal-Ord. XXII tal-1962 meta din tidhol

in vigore) tal-paragrafu I incis (b) mentri li s-sezzjoni 10(1) għet sostanzjalment mehuda, salvi xi varjazzjonijiet kif sejjer jinghad mis-sezzjoni 10 tar-Road Traffic Act 1934;

Illii, stabbilit dan li fuq intqal, huwa tajjeb li jinghad li s-sezzjoni 10 tar-Road Traffic Act 1934 ingliż tgħid:—
“(1) If, after a certificate of insurance has been delivered under subsection (5) of section (36) of the principal Act (Road Traffic Act 1930 ingliż) to the person by whom a policy has been effected, judgment in respect of any such liability as is required to be covered by a policy under paragraph (b) of subsection (1) of section (36) of the principal Act (being a liability covered by the terms of the policy) is obtained against any person insured by the policy, then, notwithstanding that the insurer may be entitled to avoid or cancel, or may have avoided or cancelled the policy, the insurer shall, subject to the provisions of this section, pay to the persons entitled to the benefit of the judgment any sum payable thereunder in respect of costs and any sum payable in respect of interest on that sum by virtue of any enactment relating to interest on judgments”;

Mill-banda l-oħra, fid-dispożizzjoni korrispondenti tal-igi tagħna qabel l-emenda tal-Att XXII tal-1962, “mutatis mutandis”, ir-riferenza għas-sezzjonijiet l-oħra applikabbil hija espressa bl-istess kliem, iżda fha nnfusha tammetti materja varjanti, fil-ħsieb ta' din il-Qorti, sostanzjali. Infatti l-artikolu jew sezzjoni 10(1) tal-Kap. 165 tgħid:—“(1) If, after a certificate of insurance has been issued under subsection (4) of section(4) of this Ordinance to the person by whom a policy has been effected, judgment in respect of any such liability as is required to be covered by a policy under paragraph (b) of subsection (1) of section(4) of this Ordinance (being a liability covered by the terms of the policy) is obtained against any person insured by the policy, then, notwithstanding that the authorised insurer may be entitled to avoid or cancel, or may (“have”) — kelma fit-test ingliż evidentement ommissa — avoided or cancelled the policy, the authorised insurer shall, subject to the provisions of this section, and subject to any limitations on the total amount payable under the policy in pursuance of the ‘fourth, fifth and

sixth provisos to paragraph (b) of subsection (10) of section (4) "of this Ordinance (il-kliem sottolineati b'doppja linja ġew mis-sezzjoni (4) tal-Ordinanza XXII tal-1962 sostitwiti bil-kliem "paragraph", sic, recte proviso IV of the subsection(1)(b) of section(4)(IV) of the proviso to subsection(1) of section(4)), pay to the person entitled to the benefit of the judgment any sum payable thereunder in respect of the liability, including any amount payable in respect of costs and any sum payable in respect of interest on that sum." Fil-paragrafu (2) ta' dan l-istess artikolu, mbagħad, il-legislatur tagħna jindika taħt liema ċirkustanzi l-assikuratur interessat mhux tenut iħallas taħt id-dispożizzjonijiet ta' qabel, li fil-każ konkret odjern ma jinteressawx il-kwistjoni quddiem din il-Qorti;

Ikkunsidrat;

Illi f'dan il-każ il-liġi applikabbli hi dik tal-Kap. 165 kif kien qabel l-emenda menzjonata, u ċjoè meta sar l-aċċident;

Ikkunsidrat;

Illi mill-kopja tal-formola li għet eżibita, u mid-depożizzjonijiet amplijati u kjariti f'din il-kawża u fil-kawża ċivili fl-ismijiet "Joseph Aquilina vs. Paul Monreal", li għet definittament fuq appell tal-attur nomine bħala terz interessat deċiża mill-Onorabbli Qorti tal-Appell fit-8 ta' April 1960, u li kienet tikkorrispondi, kif intqal, il-"facsimile" tal-polizza li kienet tkopri lid-dannegġjat, jirriżulta mill-provi li hemm saru illi l-istess Monreal kien assikurat għall-ammont massimu ta' £1200, u kwindi l-attur nomine, di fronti għal dik il-limitazzjoni li kienet tikkomprensi l-massimu li għalieg huwa kien dahal biex ikopri d-dannu lit-terzi persuni kaġunat mill-assikurat, ladarba l-istess attur nomine ħallas dik l-istess somma massima, kellu raġun legalment jabbraċċja t-tezi li kien huwa li sostna b'mod ċar fil-kawża odjerna, u li din il-Qorti amplijat biss għall-aħjar amministrazzjoni tal-ġustizzja, kif jista' jidher ċar mid-dispożizzjoni tal-liġi tagħna fuq ċitata, li l-legislatur nostrali għoġbu jvarja mil-liġi ngliza, li minna attinga;

Illi l-ħlas dovut in raġuni tar-responsabbiltà tad-dan-

negġjant, bl-inklużjoni tal-ispejjeż u l-interessi fuq is-somma likwidata, mill-assikuraturi, huma sogggetti għall-ammont totali li jkun gie fissat bhala pagabbli fl-istess polizza, li fil-każ in ispeċje kienet dik konozxuta bhala "Act Policy". Il-kumplament, wara u oltre s-somma pat-twita, irid jigi mhallas mid-danneġġjant personalment; u jekk dan jinzerta li jkun raġel tat-tiben, u ma jkunx kapaċi jhallas, dan il-fatt ma ghandux isofrieh l-assikuratur;

Illi l-menzjoni fl-art. 4(2) tal-Kap. 165, tal-ispejjeż hemm imsemmija, limitati wkoll għal £25 (imsemmija wkoll fis-sezzjoni 35(2)(c) Road Traffic Act 1930, b'limiti akbar minn tagħna), kienet intiża biex tagħti lil dawk l-istituti (li jipprovdu generalment f'każi ta' "run-down cases" trattament mediku u kirurġiku għall-pazjenti rikoverati hemm) faċilitazzjoni għall-hlas; imma dan il-vantagg, apparti li huwa limitat, ma kienx jimporta li dawk l-ispejjeż ma jgux imnaqqsa mis-somma totali tal-indennità pat-twita;

Illi huwa minnu dak li qal il-konvenut, li fuq il-polza ta' assikurazzjoni bhal din in kwistjoni ("Act Policy") skond il-ligi kif inhija u kif kienet qabel l-emenda (liema ligi hija applikabbli għall-każ in eżami), is-somma tal-assikurazzjoni sejra tikber meta jigi lilu likwidat il-massimu tas-somma li tagħti l-ligi u jkun, b'nuqqas ta' ekwità u gustizzja, rinfaċċjat bil-hlas tal-ispejjeż tal-gudizzju, tal-interessi fuq is-somma likwidata għall-massimu legali, u forsi anki b'parti mill-meritu li jkun jissupera s-somma massima legali, meta d-danneġġjant, kif hawn nafna l-lum minnhom li jisirqu vejikoli tan-nar fuq it-trieqat, ikunu pekunjarjament insolventi; imma dan l-inkonvenjent, jekk ghandu wisq forza "de lege condenda", ma jistghax ikollu sahha fl-applikazzjoni "de lege condita", la l-legislatur hekk għogħu jiddisponi;

Illi kwindi, di fronti għall-istat tal-ligi attwali, fit-tirkustanzi ta' fatti fuq esposti u l-istess ligi applikata għalihom, it-tezi attriċi ghandha tiġi milqugħa bil-favur;

Illi l-fatt li din hija l-ewwel darba, safejn taf din il-Qorti li qamet il-kwistjoni odjerna, u mhabba fin-novità tagħha, hu gust u ekwu li din il-Qorti tagħmel uzu minn dak li hemm maħsub fl-aħħar parti tal-art. 221 Kap. 15:

Rat in-nota tal-appell tal-konvenut, u l-petizzjoni tieghu li biha talab li s-sentenza fuq imsemmija tiġi revokata, u li għalhekk tiġi miċhuda t-talba tal-attur nomine bl-ispejjeż taż-żewġ istanzi kontra tieghu;

Omissis;

Ikkunsidrat;

L-elementi ta' fatt a bażi ta' dan il-proċess huma sufficientement enunċjati fis-sentenza appellata, "supra", u fuqhom ma hemm ebda kontestazzjoni bejn il-kontendenti; u għalhekk ma hemmx bżonn li jergu jigu msemmijin;

Il-kwistjoni hi jekk il-kumpannija assikuratrici, attrici, hijiex tenuta tħallas lill-konvenut, terz dannegġjat, oltre s-somma ġa lilu mħallas ta' £1200 għad-danni minnu sofferti mill-kollizzjoni, anki s-somma ndikata fiċ-ċitazzjoni in raġuni ta' spejjeż gudizzjarji. L-attur nomine jsostni, u sostna b'suċċess quddiem l-Ewwel Onorabli Qorti, illi, peress li fil-polza tas-sikurtà hemm il-limiti ta' £1200, u stante d-dispost tal-art. 4(1) (v) u 10(1) tal-Kap. 165 Ediz. Riv., għalhekk hu ma hux tenut għal ebda somma li teċċedi dak l-ammont minnu ġa mħallas lill-konvenut;

Ikkunsidrat;

Din kienet "Act Policy", u għalhekk l-interpretazzjoni tagħha hi dik tal-liġi in materja; almenu tal-liġi meta nharġet il-polza;

Hu veru li fil-Kap. 165, ċjoè fl-artikoli ċitati fiċ-ċitazzjoni, hemm imsemmija l-limitazzjoni ta' £1200. Fil-polza hemm l-istess limitazzjoni;

L-origini ta' dik il-limitazzjoni fil-Kap. 165 u fil-polza hi din. Fil-liġi ċivili (Kap. 23), almenu qabel l-emenda tal-1962, kien hemm għar-rigward ta' danni kolpużi, il-limitazzjoni ta' £1200. Għalhekk, fl-"Act Policies" għet ripetuta l-istess limitazzjoni. Issa, fil-liġi ċivili (art. 1088 Kap. 23) il-kapi tad-dannu ma setgħux jirrigwardaw l-ispejjeż gudizzjarji, ċjoè tal-kawża li biha d-dannegġjant, fil-każ

li ma jhallax bonarjament, jiġi kompulsat iħallas bil-Qorti, għaliex dawn l-ispejjeż kienu materja eventwali li ssegwi s-sorte u l-eżitu tal-kawża; dawk il-kapi ta' dannu, invoice, kienu jirrigwardaw id-"damnum emergens" u l-"lucrum cessans", inerenti għall-ħsara sofferta, u fil-każ ta' nċidenti stradali kienu jirrigwardaw il-ħsara sofferta bil-istess sinistru;

Hu logiku kwindi li jingħad, stante din il-konsiderazzjoni eżeġetika, li l-limitazzjoni fil-Kap. 165, u dik fil-polza, famulattiva tagħha, tirrigwarda mhux l-ispejjeż ġudizzjarji, imma l-indennizz li għandu jingħata in raġun tal-ħsara tal-assikurat. Huwa "dak" l-indennizz għall-ħsara sofferta li skond il-liġi kif kienet ma setgħax jaqbeż il-limiti ta' £1200;

Issa, dan li ngħad jiffornixxi l-kriterju nterpretattiv tal-kliem "including any amount payable in respect of costs....." fl-art. 10 tal-Kap. 165;

Il-kelma "including" — u f'din il-materja, stante li si tratta ta' liġi lokali modellata fuq il-liġi ngliza, hu mportanti dak li skond is-sistema leġislattiv ingliż huwa s-sens ta' dik il-kelma — tista' tkun jew "exhaustive", ċjoè f'sens ta' "limitation", jew inkella f'sens ta' "enlargement" (ara "Words and Phrases Judicially Defined" ta' Burrows, Vol. 3, taht "includes"), Fil-każ prezenti, kieku wiehed kellu jagħtiha sens ristrettiv, kien jaqa' fil-konsegwenza inaċċettabbli li, mentri l-liġi ċivili ma tikkomprenidix l-ispejjeż ġudizzjarji fil-limiti ta' £1200, il-liġi partikulari, malgrado li hi evidentement pedissekwa tagħha, tikkomprenidi fil-limiti dawk l-ispejjeż fis-sens li ma jithallsux jekk bil-ħlas tagħhom jiġi maqbuż il-limiti. Kif ingħad, din hija nterpretazzjoni mhux aċċettabbli, għaliex ladarba r-"ratio legis" fid-dispożizzjoni tal-liġi partikulari kienet dik stess tal-liġi komuni, l-istess għandha tkun l-interpretazzjoni. Minn dan jiġi li għall-kelma "includes" għandu jiġi mogħti sens ta' "enlargement", ċjoè li minbarra s-somma ta' £1200 għall-ħsara vera u proprja, hi din kemm hi, anki jekk aktar (skond il-liġi ta' qabel l-emenda), jithallsu wkoll l-ispejjeż ġudizzjarji u, meta jkun hemm lok, l-imgħax;

Interpretazzjoni kuntrarja kienet tkun anki "viperina expositio", għax kien ikun ingust li kumpannija tas-sikurtà

bl-oppożizzjoni ngustifikata tagħha tikkostringi t-terz dan-negġjat li jidhol il-Qorti, mbagħad, jekk il-ħsara li sofra f'persuntu tkun tilhaq. d'ciamo, £1200, tnaqqasielu bil-fatt li, tort tagħha, hu jkollu jhallas minn butu (jekk ma jirnex-xilux jehodhom minn għand l-assikurat) l-ispejjeż, li jist-għu jkunu mhux indifferenti;

Jixraq li jiġi rilevat, għall-finijiet ta' ċerti prinċipji "in subjecta materia" (ara Shawcross "On Motor Insurance", 2nd edit., p. 524), illi fil-każ preżenti kien hemm, għar-rigward tal-proċeduri legali li tagħhom huma in kwistjoni l-ispejjeż, xi haġa aktar mill-kunsens tal-kumpannija assikuratriċi. Difatti, tant din hasset li kien il-każ li r-responsabbiltà tal-assikurat u/jew il-mizura tagħha tiġi appurata għud'żzarjament, u ma kienx għalhekk każ fejn "there was no defence to the proceedings". illi, wara li l-assikurat baqa' sakkombenti bis-sentenza tal-prima istanza. hi stess, bħala terz interessat, interponiet appell u talbet li jiġi dikjarat li d-dannegġjat (il-konvenut) kien ikkontribwixxa għall-kollizzjoni, jew li almenu, tant jekk ikkontribwixxa, kemm le, jiġi ridott l-ammont likwidat għad-danni;

Għandu jiġi wkoll notat li ebda sussidju favur it-teżi tal-attur nomine ma jiġi mill-kliem ukoll f'art. 10 fuq rikordat, ċjoè "subject to any limitations on the total amount payable under the policy in pursuance of the fourth, fifth and sixth provisos to para. (b) of subsc. (1) of sec. (4) of this Ordinance"; għaliex il-portata tal-"limitations" issa msemmija hija appuntu l-"id quod quaeritur" f'din il-kawża, li gie riżolut "supra";

Għal dawn il-motivi t'ddeċidi billi tilqa' l-appell, tirrevoka s-sentenza appellata fil-meritu, u tiċhad it-talba tal-attur nomine; u kwantu għall-ispejjeż tordna li dawn jithallsu kollha mill-attur nomine, tant dawk tal-ewwel kemm ukoll dawk tat-tieni istanza.